



महापालिका आयुक्त कार्यालय
पुणे महानगरपालिका, मुख्य इमारत
शिवाजी नगर पुणे - ४११००५

Email id: mco@punecorporation.org

फोन क्र. ०२०- २५५०११००

जावक क्र. मआ/साप्रवि/५८

दिनांक : ०२/०४/२०२१

आदेश

विषय:- कोरोना विषाणूमुळे उद्भवलेल्या संसर्गजन्य रोगाच्या प्रतिबंध व नियंत्रण याबाबतचे सुधारित आदेश-लॉकडाऊन टप्प्याटप्प्याने उठविणे आणि या कालावधीत प्रतिबंधने कमी करणेबाबत (मिशन बिगिन अगेन). सुधारित आदेश

- संदर्भ:-
- १) अधिसूचना सार्वजनिक आरोग्य विभाग, गोकुळदास तेजपाल रुग्णालय संकुल, मंत्रालय मुंबई क्रमांक कोरोना २०२०/प्र क्र.५८/आरोग्य-५, दिनांक १४ मार्च २०२०
 - २) आपत्ती व्यवस्थापन कायदा, २००५
 - ३) भारतीय साथ रोग नियंत्रण अधिनियम, १८९७
 - ४) महसूल व वनविभाग, महाराष्ट्र शासन यांचे आदेश क्र. DMU/2020/CR.92/DISM-1 दिनांक १७ एप्रिल २०२०, २१ एप्रिल २०२०, २९ जून २०२०, ६ जुलै २०२०, ३१ जुलै २०२०, ३१ ऑगस्ट २०२०, ३० सप्टेंबर २०२०, १४ ऑक्टोबर २०२०, २३ ऑक्टोबर २०२०, ३ नोव्हेंबर २०२०, १४ नोव्हेंबर २०२०, २३ नोव्हेंबर २०२०, २७ नोव्हेंबर २०२०, २१ डिसेंबर २०२०, २९ डिसेंबर २०२०, १४ जानेवारी २०२१, १० फेब्रुवारी २०२१, १५ मार्च २०२१, १७ मार्च २०२१, २७ मार्च २०२१
 - ५) मा आयुक्त, पुणे महानगरपालिका यांचे आदेश जा.क्र.म.आ/साप्रवि/२९२३, दि.३१.०७.२०२०, २९३४, दि.०३.०८.२०२०, ३७९१, दि.०२.०९.२०२०, ४६१५, दि.०१.१०.२०२०, ४८२३, दि.०९.१०.२०२०, ४८७४, दि.१३.१०.२०२०, ५१३५, दि.२१.१०.२०२०, ५१९६, दि.२४.१०.२०२०, ५३४२, दि.२९.१०.२०२०, ५३४५, दि.३१.१०.२०२०, ५४६७, दि.०५.११.२०२०, ५६४३, दि.१९.११.२०२०, ५९४७, दि.०१.१२.२०२०, ६६०८, दि.२२.१२.२०२०, ६८३८, दि.३१.१२.२०२०, ७१३९, दि.११.०१.२०२१, ७३५५, दि.१६.०१.२०२१, ७४५८, दि.२०.०१.२०२१, ७५४७, दि.२२.०१.२०२१, ७५७४, दि.२२.०१.२०२१, ७७८५, दि.०१.०२.२०२१, ८०२१, दि.०९.०२.२०२१, ८२७४, दि.१८.०२.२०२१, ८३०८, दि.२१.०२.२०२१, ८५७७, दि.२८.०२.२०२१, ९०५२, दि.१२.०३.२०२१, ९१४४, दि.१६.०३.२०२१, ९३११, दि.२०.०३.२०२१, ९५३१, दि.२६.०३.२०२१, ९५४५, दि.२७.३.२०२१

ज्याअर्थी, उपरोक्त संदर्भ क्र. ४ मधील आदेशान्वये राज्य शासनाने महाराष्ट्र राज्यात निर्बंध शिथिल व टाळेबंदी टप्प्याटप्प्याने उठविणे (मिशन बिगिन अगेन) संदर्भात कोविड - १९ या आजाराच्या प्रसारास प्रतिबंधीत करण्यासाठी उपाययोजना व मार्गदर्शक सूचना निर्गमित केलेल्या आहेत.

ज्याअर्थी सदर अधिनियमांतर्गत राज्यात कोरोना विषाणूमुळे उद्भवलेल्या कोविड-१९ या संसर्ग रोगाचा प्रतिबंध व नियंत्रण करण्यासाठी महाराष्ट्र कोविड-१९ उपाययोजना नियम २०२० अमलात आलेले आहेत. महाराष्ट्र कोविड-१९ उपाययोजना नियम २०२० अन्वये कोविड-१९ च्या प्रसारास पुणे

महानगरपालिका क्षेत्रात प्रतिबंध करण्यासाठी उपाययोजना करण्याबाबत आयुक्त, पुणे महानगरपालिका यांना प्राधिकृत केलेले आहे. साथरोग अधिनियम १८९७ व आपत्ती व्यवस्थापन कायदा २००५ अन्वये मला प्राप्त झालेल्या अधिकारानुसार मी विक्रम कुमार, आयुक्त, पुणे महानगरपालिका, पुणे महापालिका क्षेत्रामध्ये कोविड-१९ च्या प्रसारास प्रतिबंधित करण्यासाठी खालीलप्रमाणे सुधारित आदेश निर्गमित करीत आहे.

- १) पुणे महानगरपालिका क्षेत्रात दिनांक ०३ एप्रिल २०२१ पासून सकाळी ६:०० ते सायं ०६:०० यावेळेत ५ पेक्षा जास्त लोकांना एकत्र येण्यास प्रतिबंध करण्यात येत आहे. सदर आदेशाचा भंग करणाऱ्या व्यक्तीस प्रत्येकी रक्कम रुपये १०००/- याप्रमाणे दंडात्मक कारवाई करण्यात येईल.
- २) पुणे महानगरपालिका क्षेत्रात कोणत्याही व्यक्तीस अत्यावश्यक कारण/ सेवा वगळता दिनांक ३ एप्रिल २०२१ पासून सायंकाळी ०६:०० ते सकाळी ०६:०० यावेळेत संचार करणेस प्रतिबंध असेल. मात्र यामधून जीवनावश्यक वस्तूंचा (दुध,भाजीपाला,फळे इ.) पुरवठा करणारे, वृत्त पत्र सेवा व अत्यावश्यक सेवा पुरवणारे आस्थापना / व्यक्तींना, कोविड लसीकरणासाठी जाणाऱ्या नागरिकांना व त्यांच्या वाहनांना वगळण्यात येत आहे. तसेच ज्या उद्योगांचे शिफ्टमध्ये कामकाज चालते अशा संबंधित आस्थापनेवरील कर्मचाऱ्यांना व त्यांची ने-आण करणाऱ्या वाहनांना सदर आदेशामधून वगळण्यात येत आहे.
- ३) पुणे महानगरपालिका क्षेत्रातील सर्व हॉटेल, रेस्टोरंट, बार, फूडकोर्ट, मॉल, सिनेमागृह (Single Screen and Multiplex) नाट्यगृह, स्विमिंगपूल, स्पा, व्यायामशाळा (जिम), क्रीडा संकुल (Sports Complex) / क्लब इ. आस्थापना दि. ०३/०४/२०२१ पासून ७ दिवस / पुढील आदेशापर्यंत संपूर्णपणे बंद राहतील. तथापि, हॉटेलमार्फत पार्सल सेवा / घरपोच सेवा रात्री ११:०० वाजेपर्यंत सुरु राहिल. रस्त्यावरील खाद्यपदार्थांचे स्टॉल (टपऱ्या) येथे अन्न पदार्थांचे सेवन करण्यास प्रतिबंध राहिल फक्त पार्सल घेऊन जाण्यास परवानगी राहिल.
- ४) पुणे शहरामध्ये सायंकाळी ०६:०० नंतर संचार बंदी असल्याने, पुणे महापालिका क्षेत्रातील यापूर्वी परवानगी देण्यात आलेली सर्व दुकाने (अत्यावश्यक सेवा उदा. मेडिकल वगळून) व इतर आस्थापना यांनी त्यानुसार वेळेपूर्वी दुकाने बंद करण्याचे नियोजन करावे.
- ५) पुणे महानगरपालिका क्षेत्रातील लग्न समारंभ व अंत्यसंस्काराशी निगडित कार्यक्रम याव्यतिरिक्त सर्व प्रकारचे सामाजिक, राजकीय, धार्मिक, सांस्कृतिक, कार्यक्रम, सभा संमेलने, उदघाटन, भूमिपूजन व तत्सम मोठ्या संख्येने लोक एकत्र येऊ शकतील अशा प्रकारचे सर्व कार्यक्रमास संपूर्णतः प्रतिबंध राहिल.
- ६) लग्न समारंभ कार्यक्रम जास्तीत जास्त ५० लोकांच्या उपस्थितीत करणेस परवानगी राहिल.
- ७) अंत्यसंस्कार, दशक्रिया व त्यांच्याशी निगडित कार्यक्रम जास्तीत जास्त २० लोकांच्या उपस्थितीत करणेस परवानगी राहिल.
- ८) पुणे महानगरपालिका क्षेत्रातील सर्व धार्मिक स्थळे दि. ०३/०४/२०२१ पासून ७ दिवस / पुढील आदेशापर्यंत संपूर्णतः बंद राहतील.
- ९) पुणे महानगरपालिका क्षेत्रातील सर्व आठवडे बाजार दि. ०३/०४/२०२१ पासून ७ दिवस / पुढील आदेशापर्यंत संपूर्णतः बंद राहतील. मात्र मंडई सुरु राहतील. सदर ठिकाणी सामाजिक अंतर (Social Distancing) व स्वच्छता (Sanitation) बाबतच्या नियमांचे काटेकोरपणे पालन करणे बंधनकारक आहे.

- १०) पुणे महानगरपालिका क्षेत्रातील सार्वजनिक वाहतूक व्यवस्था (PMPML) (अत्यावश्यक सेवा वगळून) दि. ०३/०४/२०२१ पासून ७ दिवस / पुढील आदेशापर्यंत संपूर्णतः बंद राहिल. उद्योग / खाजगी कार्यालये यांनी त्यांच्या कर्मचाऱ्यांकरिता वाहतूक व्यवस्था त्यांचे स्तरावर करावी.
- ११) महानगरपालिका क्षेत्रातील सर्व प्राथमिक व माध्यमिक शाळा, शैक्षणिक संस्था, महाविद्यालये यांचे नियमित वर्ग दिनांक ३० एप्रिल २०२१ पर्यंत बंद राहतील. मात्र ऑनलाईन शिक्षणास मुभा राहिल. इयत्ता १०वी व १२ वी च्या परीक्षा असल्यामुळे त्यांना यामधून वगळण्यात येत आहे.
- १२) सर्व कोचिंग क्लासेस (MPSC, UPSC वगळून) दिनांक ३० एप्रिल २०२१ पर्यंत बंद राहतील. MPSC, UPSC कोचिंग क्लासेस आसन क्षमतेच्या ५०% क्षमतेनुसार त्याकरिता निर्गमित केलेल्या मार्गदर्शक सूचना / अटींच्या आधीन राहून सुरु राहतील.
- १३) संदर्भीय आदेशान्वये वेळोवेळी निर्गमित केलेले आदेश / मार्गदर्शक सूचना पुढील आदेशापर्यंत लागू राहतील.
- १४) पुणे महानगरपालिकेने यापूर्वी निर्गमित केलेले आदेश / मार्गदर्शक सूचना पुढील आदेशापर्यंत लागू राहतील.

कोविड-१९ च्या प्रतिबंधासाठी या कार्यालयाद्वारे वेळोवेळी निर्गमित करण्यात आलेल्या आदेशांचे, मार्गदर्शक सूचनांचे उल्लंघन करणारी व्यक्ती आपत्ती व्यवस्थापन कायदा २००५ चे कलम ५१ ते ६०, तसेच भारतीय दंड संहितेचे कलम १८८ नुसार अन्य कायदेशीर तरतुदीनुसार कार्यवाहीस पात्र राहिल.

सदर आदेश दि. ०३.०४.२०२१ पासून दि. ०९.०४.२०२१ पर्यंत पुणे महानगरपालिका कार्यक्षेत्रात लागू राहतील.

सदरचा आदेश हा माझ्या सही व शिक्क्यानिशी दि. ०२.०४.२०२१ रोजी दिलेला आहे.



स्वाक्षरी / XXX
(विक्रम कुमार)
महापालिका आयुक्त
पुणे महानगरपालिका

प्रत -१) मा.विभागीय आयुक्त, विभागीय आयुक्त कार्यालय, पुणे

२) मा. पोलीस आयुक्त,पोलीस आयुक्त कार्यालय, पुणे.

३) मा.जिल्हाधिकारी तथा अध्यक्ष,जिल्हा आपत्ती व्यवस्थापन प्राधिकरण, पुणे.

यांचेकडे माहिती व पुढील आवश्यक कार्यवाहीसाठी अग्रेषित

निर्गमित
Rudra
(रुबल क्षत्रवाल) 2/4/21

अति. महापालिका आयुक्त (ज)
पुणे महानगरपालिका